

6 ta' Ġunju, 1951

Imhalledf :

L-Onor. Dr. W. Harding, B.Litt., LL.D.

Neg. Edgar Laferla ne. versus Neg. Antonio Cachia pr. et ne. (*)

Danni — Likwidazzjoni.

Sentenza li tiddikjara ġenerikament ir-responsabilità għad-danni, tkulli impregjudikata l-kwistjoni dwar l-eżistenza, il-kwantità u l-kwalità tad-danni; b'mod li fil-ġudizzju tal-likwidazzjoni tad-danni l-attur jekhtieġlu jipprova l-eżistenza tad-danni, u f'każ affermativ l-entità tagħhom.

F'dik il-likwidazzjoni, jekk ma ssirx prova speċifika tal-kwantitativ tad-danni, huma biżżejjed il-preżunzjonijiet, purkè jkunu bażati fuq fatti reali. I' jista' jagħti l-każ illi, fin-nuqqas ta' mezzi probatorji ta' l-ammont tad-danni, dan l-ammont jiġi fissat "ex aequo et bono" mill-ġudikant li jiġi msejjaħ b'ez jistabbilizzzi l-kwantitativ tad-danni dikjarati b'sentenza preċedenti.

Meta d-danneġġjat huwa persuna residenti barra minn Malta, ma jistax jiġi lilu negat id-drift li jiġi Malta b'ez jizjed fil-kawża li tin-teressah u b'ez jassisti lid-difensur tiegħu fl-avdizzjoni tax-zhieda u l-provi; u fil-danni lilu likwidabili għandhom jidhru l-ispejjeż tal-vjaġġ tiegħu b'ez jiġi Malta għal dan l-iskop u tar-ritorn.

Id-danni likwidati għandhom ikunu marbutin bin-"nexus" ta' kawża u effett mal-fatt violatur stabbilit fis-sentenza li ddikjarat ir-responsabilità tad-danni; u għandhom ikunu konsegwenza diretta u im-medjata ta' dak il-fatt, u bħala tali rizarċibili.

(*) Deżerta fl-Appell, 24. 11. 1951.

Il-Qorti — Rat iċ-ċitazzjoni li biha l-attur nomine ippremetta li b'sentenza ta' dina l-Qorti ta' l-4 ta' Mejju 1950 il-konvenut u d-ditti "Olimpia" u "Andrea Ventaloro" minnu rappreżentati ġew dikjarati responsabili "in solidum" bejniet-hom versu l-attur nomine għar-rifużjoni u pagament tad-danni li sofriet id-ditta attriċi in konsegwenza ta' atti ta' konkorenza sleali da parti tal-konvenut u tad-ditti u persuni minnu rappreżentati, u talab li, wara li jsiru d-dikjarazzjonijiet u l-provvedimenti li jkun hemm bżonn, l-istess konvenut Cachia proprio et nomine jiġi kundannat iħallas lill-attur nomine l-ammont li jiġi likwidat minn dina l-Qorti għal danni sofferti mid-ditta attriċi in konsegwenza tal-konkorenza sleali fuq imsemmija, u konsistenti fi spejjeż li n-Negozjant Lorenzo Calogero kellu jagħmel biex jiġi u joqghod Malta fit-trattazzjoni tal-kawża li fiha l-konvenut proprio et nomine ġie dikjarat responsabili tad-danni versu l-attur nomine, u f'telf ta' profitti ta' elf par skarpini tan-nisa li d-ditta attriċi kienet bagħtet u in parti ikkonsenjat lid-ditta "A. Darmanin & Son", attriċi oħra f'dik il-kawża, u fl-interessi fuq l-ammont tad-danni. Bl-ispejjeż kontra l-konvenut proprio et nomine, ingunt għas-subizzjoni;

Omissis;

Fil-meritu;

Bis-sentenza "Darmanin ne. et. vs. Cachia pr. et ne.", mogħtija minn dina l-Qorti fl-4 ta' Mejju 1950, li għaddiet għad-dik, u li biha ġiet irrevokabilment stabbilita r-responsabilità tal-konvenut proprio et nomine għad-danni in bażi għall-fatt do-
loz (mhux konkorenza sleali) imsemmi f'dik is-sentenza. S'intendi, din hija biss deklaratorja ġenerika tad-danni, li tħalli impreġudikata l-kwistjoni dwar l-eżistenza, il-kwantità u l-kwalità tad-danni. F'dan il-ġudizzju ta' likwidazzjoni l-attur jeħtieġ li jipprova l-eżistenza tad-danni, u f'każ affermativ l-entità tagħhom (ara, dwar dan il-prinċipju, Coen, voce Danni e Responsabilità, para. 1463, 1464, 1466, 1468, 1469, u 1475):

Iż-żewġ prospetti ta' l-attur nomine fol. 5 u fol. 42, li ma jaqblux, u r-relazzjoni tal-perit legali, ma jidherx li jippreċiżaw id-danni riżarċibili fil-mod li kellhom jiġu determinati;

Il-Qorti hi tal-fehma li l-vera pożizzjoni hi din li sepa tiġi esposta. L-ordinazzjoni originali ta' skarpini kienet, mhux

ta' elf par, kif erroneament hejmi imsejmi kemm-il darba fl-iskrittura, imma ta' 984 par (ara xhieda Calogero fol. 16). Minn din l-ordni lahqu gew konsenjati lill-importatur lokali Darmanin 350 par; il-bqija ta' l-ordni—634 par—gie kancellat minhabba l-fatt dojuż tal-konvenut proprio et nomine. Minn dawk it-350 par, 150 gew smerċjati regolarment bil-prezz ta' £1. 9. 0 il-par, għaliex kien għad ma nterveniex il-fatt vjolutur tal-konvenut proprio et nomine. Imbagħad intervjenja dan il-fatt, u l-200 par residwali kellhom jinbieghu orhos, u fuqhom id-ditta attriċi kellha tagħmel lil Darmanin abbwon ta' 2s. il-par;

Mela hu żgur li d-ditta attriċi tilfet is-somma ta' dan l-abbwon ta' 2s. fuq 200 par, cioè £20. Issa, kwantu għall-bqija ta' l-ordinazzjoni (634 par), għalkemm hu intuwitiv li d-ditta "Calogero" kienet sejra ibieghom lil Darmanin bi profitt, ma ġiex fornit element speċifiku probatorju tal-kwantità ta' dan il-profitt. Gie pruvat li l-prezz li bih kien xtara Darmanin kien ta' 17s. 6d. il-par; Calogero, meta xehed fol. 16, semma ġenerikament is-somma ta' £228; imma evidentement huwa kien qed jagħmel il-kalkolu ta' somma ugwali..... Għalkemm dan l-element probatorju speċifiku ma ġiex fornit, hu ċert però li Calogero kien qed ibiegh lil Darmanin bi profitt. Issa "in probatione lucris cessantis suffic'unt praesumptiones", basta li jkunu bażati fuq fatti reali (Coen, idem, 1514). Il-fatti huma dawn. Ir-residwu ta' l-ordinazzjoni kien ta' 634 par bi 17s. 6d. il-par, li tilhaq £554. 15. 0. Calogero, però, skond ix-xhieda tiegħu stess fol. 16, kellu jhallas 5% kummissjoni u 5% spejjeż, u għalhekk minn dik is-somma għandhom jin-qatgħu l-10%. Jibqgħu approssimativament £500 (£555—£55). Issa, kif esprimiet ruħha l-Cassazione di Roma, 11 ta' Mejju 1877, "Banca Nazionale vs. Santini", Rivista "Legge" 17, 1, 439, "Vi hanno casi in cui, non potendosi avere mezzi istruttori, è rimesso al magistrato il valutare "ex aequo et bono" secondo i dettami della sua ragione e coscienza, l'ammontare del danno al risarcimento del quale taluno fu condannato". Meta wiehed jikkunsidra li Calogero biegh lil Darmanin bhala esportatur u grossista, jidher logiku li wiehed jakkordalu percentwali ta' profitt tal-10%, li fuq £500 tiġi £50. Għal-

hekk, bhala "lucrum cessans", hu ghandu dritt ghal din is-somma wkoll;

Fil-prospett fol. 42 hemm reklamati anki d-danni a kawza li l-gilda li kienet lesta ghall-eżekuzzjoni tal-bqija ta' l-ordni giet svenduta b'telf ta' £51. Għal din is-somma Calogero ma ghandux jedd, ghaliex, meta l-Qorti tagħtu l-"lucrum cessans" fis-somma ta' £50 fuq imsemmija, gie suppost li l-ordinazzjoni għall-bqija giet eżegwita u l-gilda uzata. Anzi, proprjament, ir-rikavat tal-bejgħ tal-gilda jmissu jinqata' mis-somma ta' £50 fuq likwidata; ma hux qed jinqata' ghaliex il-Qorti għa qatgħet, kif hemm fuq, 5% għall-ispejjeż;

Calogero hu anki intitolat għall-ispejjeż tal-vjaġġ Catania-Malta u ritorn, meta gie għal dik il-kawza hawu Malta. Kif irrileva l-perit fil-para. XXXV tar-relazzjoni, dan l-ammont hu raġjonevoli. Il-Qorti anzi żżid il-konsiderazzjoni li ma jistax jiġi negat lill-attur id-dritt li jiġi Malta biex jagħti x-xhieda tiegħu f'kawza li kienet tinteressah u jassisti lid-difensur tiegħu fl-awdizzjoni tal-provi, u illi, diversament, kien ikollhom isiru r-roġatorji, li aktarx kienu jiġu jqumu aktar minn £15 b'kollox;

Għalhekk it-total tad-danni hu ta' £85 (£20 u £50 u £15), kif fuq likwidati. L-interessi għandhom jiddekorru mhux mid-data ndikata fil-prospett fol. 5, imma mid-data tal-likwidazzjoni, ċjoè ta' din is-sentenza, in bażi għall-massima "in liquidandis non fit mora", u ghaliex l-interessi inhumjex parti tad-danni f'dan il-każ, imma aċċessorji tiegħu;

Omissis;

Dawn id-danni, kif fuq likwidati, huma marbutin bin-"nexus" ta' kawza u effett mal-fatt vjolatur stabbilit fis-sentenza ta' qabel, u huma l-konsegwenza diretta u immedjata ta' dak il-fatt, u bhala tali rizarċibili;

Għalhekk tiddeċidi;

Billi tiċhaq l-eċċezzjoni ta' illegittimità tal-persuna, bl-ispejjeż ta' dan il-kap kontra l-konvenut proprio et nomine;

Billi tilqa' l-istanza u tikkundanna lill-konvenut proprio et nomine jhallas lill-attur nomine, bl-ingħaxijiet kummerċjali mil-lum, is-somma ta' £85 fuq likwidata bhala danni; bl-ispejjeż kontra l-istess konvenut proprio et nomine.